

एक नजर में

रिशवत लेते कर्मचारी का पति रंगे हाथों गिरफ्तार

भोपाल. मध्यप्रदेश में लोकायुक्त पुलिस ने झाड़ुआ जिले में रिशवतखोरी के मामले में बड़ी कार्रवाई करते हुए एक कर्मचारी के पति को 10 हजार रुपये की रिशवत लेते रंगे हाथों गिरफ्तार किया है. लोकायुक्त संगठन के अनुसार महानिदेशक योगेश देशमुख के निर्देश और डीआईजी मनोज कुमार सिंह के मार्गदर्शन में इंदौर लोकायुक्त इकाई ने यह कार्रवाई की. शिकायतकर्ता कमल सिंह ठाकुर, जो शासकीय आयुर्वेद औषधालय पेटलावद से सेवानिवृत्त कम्पाउण्डर हैं, ने लोकायुक्त में शिकायत दर्ज कराई थी कि उनके पेंशन, ग्रेज्यूटी, अर्जित अवकाश एवं समयमान वेतनमान के प्रकरण तैयार करने और राशि निकलवाने के एवज में 12 हजार रुपये की रिशवत मांगी जा रही है.

खड़ी ट्रैक्टर ट्रॉली से कार भिड़ी, दो की मौत


अनूपपुर. जिले में सड़क किनारे खड़ी बिना इंडिकेटर के एक ट्रैक्टर ट्रॉली से एक कार टकरा गई, जिससे दो लोगों की मौत हो गई. हादसा कल देर शाम कोतमा थाना क्षेत्र में हुआ. पनव 43 पर शहडोल से मनेन्द्रगढ़ जा रही कार वहां खड़ी एक ट्रैक्टर ट्रॉली में घुस गई, जिससे कार पलट गई. कार में सवार दो यात्रियों दुर्घटना शर्मा (45) और गीता पिनका (44) की मौत हो गई. पुलिस सूत्रों के अनुसार कार में सवार 2 अन्य यात्री हरिशंकर चतुर्वेदी (62) और मीना देवांगन (34) गम्भीर रूप से घायल हो गए.

आज हंगे दिन-रात बराबर

उज्जैन. खगोलीय घटना के तहत आज 21 मार्च को सूर्य को विषुवत रेखा पर लंबवत होने के कारण दिन और रात बराबर होंगे. उज्जैन स्थित शासकीय जीवाजी वैद्यशाला के अधीक्षक डॉ. राजेंद्र प्रकाश गुप्त ने बताया कि सूर्य के चारों ओर पृथ्वी के परिक्रमण के कारण सूर्य हमको कर्क रेखा से मकर रेखा के बीच गति करता हुआ दृष्टिगोचर होता है. इस वर्ष 21 मार्च को सूर्य विषुवत रेखा पर लंबवत रहेगा इसे वसंत सम्राट कहते हैं. सूर्य की विषुवत रेखा पर लंबवत होने के कारण दिन-रात 12-12 घंटे के होते हैं. उन्होंने बताया कि 21 मार्च के बाद सूर्य उत्तरी गोलार्ध एवं मेष राशि में प्रवेश करेगा और इसी दिन सूर्य की क्रांति शून्य अंश 15 कल उत्तर होगी तथा मेष राशि में सूर्य शून्य 39 कल 5 विकल पर होगा.

रानी अवंतीबाई का बलिदान अविस्मरणीय

भोपाल, 20 मार्च. मुख्यमंत्री डॉ. मोहन यादव ने कहा है कि मध्यप्रदेश वीरगंगाओं की धरती है. रानी दुर्गावती से लेकर रानी कमलापति और रानी अवंतीबाई तक हमारी लोकनायिकाओं और वीरगंगाओं ने विदेशी आक्रांताओं के छक्के छुड़ा दिए थे. मातृभूमि की रक्षा के लिए रानी अवंतीबाई ने जो बलिदान दिया, वह सदियों-सदियों तक अविस्मरणीय रहेगा. मुख्यमंत्री डॉ. यादव शुक्रवार को रानी अवंतीबाई के बलिदान दिवस के अवसर पर डिंडोरी जिले में आयोजित कार्यक्रम को मुख्यमंत्री निवास से वीडियो



कॉन्फ्रेंसिंग से संबोधित कर रहे थे. डॉ. यादव ने रानी अवंतीबाई के अटल साहस और अमर त्याग को भावी पीढ़ियों तक पहुंचाने के लिए उनकी स्मृति में डिंडोरी में एक करोड़ रुपये की लागत से नवनिर्मित भव्य संग्रहालय का लोकार्पण भी किया. मुख्यमंत्री ने

कहा कि यह संग्रहालय हमें रानी अवंतीबाई के बल और बलिदान की याद दिलाता रहेगा. इस संग्रहालय में उनकी फोटो गैलरी और उनके शस्त्र हमारी आने वाली पीढ़ियों को युगों-युगों तक प्रेरित करते रहेंगे. मुख्यमंत्री ने कहा कि हम विरासत से विकास की ओर बढ़ते हुए अपने नायकों के पराक्रम को भी याद कर रहे हैं. उन्होंने कहा कि रानी अवंतीबाई का जन्म तत्कालीन सिओनी (वर्तमान सिवनी) जिले के मनकेहणी गांव में हुआ था. कहते हैं कि रणभूमि में उनकी तलवार जब चलती थी, तो अंग्रेजों के हौसले पस्त हो जाते थे.

मुख्यमंत्री डॉ. यादव जयपुर में उद्योग जगत के साथ औद्योगिक निवेश पर करेंगे संवाद

मध्यप्रदेश की औद्योगिक क्षमता को राष्ट्रीय परिप्रेक्ष्य में मजबूती से स्थापित करने के उद्देश्य से मुख्यमंत्री डॉ. मोहन यादव 21 मार्च को जयपुर के आईटीसी राजपूताना में इंटरएक्टिव सेशन ऑन इन्वेस्टमेंट ऑप्टिमीजेशन इन मध्यप्रदेश में उद्योग जगत के शीर्ष प्रतिनिधियों के साथ निवेश पर विस्तृत चर्चा करेंगे. इस सेशन में राज्य की नीतिगत स्पष्टता, प्रशासनिक तत्परता और निवेश समर्थक दृष्टिकोण को देश के प्रमुख औद्योगिक समूहों के समक्ष प्रस्तुत किया जाएगा. जयपुर में होने वाले सेशन में मध्यप्रदेश की औद्योगिक नीति, क्षेत्रवार प्रोत्साहन, विकसित औद्योगिक क्षेत्रों की उपलब्धता, अधोसंरचना विस्तार, लॉजिस्टिक नेटवर्क, कौशल विकास तंत्र और त्वरित स्वीकृति प्रणाली का समग्र प्रस्तुतीकरण किया जाएगा. प्रमुख सचिव औद्योगिक नीति एवं निवेश प्रोत्साहन, सुष्म, लघु और मध्यम उद्यम राधेन्द्र कुमार सिंह राज्य में उपलब्ध निवेश अवसरों की विस्तृत जानकारी देंगे. कार्यक्रम में प्रमुख औद्योगिक समूहों के प्रतिनिधि भी अपने विचार रखेंगे.



प्रदेश में अनेक जगह बारिश

42 जिलों में बदला मौसम

14 जिलों में ओलावृष्टि से फसलें प्रभावित

भोपाल, 20 मार्च. मध्य प्रदेश में मौसम ने अचानक करवट लेते हुए किसानों और आम जनजीवन को प्रभावित कर दिया है. साइक्लोनिक सर्कुलेशन और ट्रफ लाइन की सक्रियता के कारण प्रदेश के 42 जिलों में तेज आंधी, बारिश और ओलावृष्टि दर्ज की गई. पिछले 24 घंटों के दौरान 112 शहरों और कस्बों में बारिश हुई, जिससे मौसम ठंडा हो गया और कई जगहों पर हालात बिगड़ गए. इंदौर, भोपाल, ग्वालियर, उज्जैन, सागर और जबलपुर समेत कई बड़े शहरों में बारिश दर्ज की गई. सबसे अधिक वर्षा धार जिले के बदनावर और बैतूल के घोड़ा डोंगरी में करीब पाँच इंच हुई, जबकि बड़वानी, संधवा, भोपाल और दमोह में आधा इंच या उससे अधिक पानी गिरा. तेज हवाओं ने भी असर दिखाया. आगर-मालवा में 74 किमी प्रतिघंटा की रफ्तार से हवाएं चलीं, जबकि सीहोर, बड़वानी और नरसिंहपुर में भी तेज आंधी दर्ज की गई. कई शहरों में 35 से 40 किमी प्रतिघंटा की रफ्तार से हवा चली, जिससे पेड़ गिरने और आवागमन प्रभावित होने की खबरें सामने आईं. बारिश के चलते तापमान में भी गिरावट आई है. हिल स्टेशन पचमढ़ी प्रदेश का सबसे ठंडा स्थान रहा, जहाँ न्यूनतम तापमान 12.6 डिग्री सेल्सियस दर्ज किया गया. इंदौर में 15 डिग्री और भोपाल में 16.6 डिग्री तापमान रिकॉर्ड हुआ.

14 जिलों में ओलावृष्टि ने किसानों की चिंता बढ़ा दी है. मंदसौर, शिवपुरी, आली राजपुर, बड़वानी, बैतूल, झाड़ुआ, खंडवा, आगर-मालवा, विदिशा, छिंदवाड़ा, दमोह, सिवनी और छतरपुर में ओले गिरने से खड़ी फसलें बर्बाद हो गईं.



उप मुख्यमंत्री शुक्ल ने इंडियन हैबिटेड सेंटर का किया अवलोकन

भोपाल 20 मार्च. उप मुख्यमंत्री राजेन्द्र शुक्ल ने नई दिल्ली में इंडियन हैबिटेड सेंटर का अवलोकन किया. उन्होंने परिसर के विभिन्न हिस्सों का निरीक्षण किया और वहां की व्यवस्थाओं एवं गतिविधियों के बारे में जानकारी

पंचायत मंत्री ने दी रानी अवंती बाई को श्रद्धांजलि

जबलपुर, 20 मार्च. पंचायत एवं ग्रामीण विकास तथा श्रम मंत्री प्रहलाद सिंह पटेल ने 1857 के स्वतंत्रता संग्राम की वीरगंगा रानी अवंती बाई लोधी की 168वीं पुण्यतिथि पर धनवंतरि नगर चौराहे स्थित प्रतिमा पर माल्यार्पण कर श्रद्धांजलि अर्पित की. मंत्री पटेल ने रानी अवंती बाई के साहस, त्याग और राष्ट्रभक्ति को प्रेरणादायक बताते हुए उनकी पुण्यतिथि को "संकल्प दिवस" के रूप में मनाने का आह्वान किया. उन्होंने कहा कि समाज की समस्याओं के समाधान हेतु समर्पित रहना ही सच्ची श्रद्धांजलि है. इस अवसर पर पूर्व राज्य मंत्री जालम सिंह पटेल सहित स्थानीय जनप्रतिनिधि एवं नागरिक मौजूद रहे.



समाज में सक्रिय भूमिका निभाएं मोर्चा पदाधिकारी युवा विकसित राष्ट्र बनाने के ध्वजवाहक

हर बूथ जीतने का लक्ष्य लेकर पार्टी संगठन के कार्यों को जन-जन तक पहुंचाएं

भोपाल, 20 मार्च. भारतीय जनता पार्टी के प्रदेश अध्यक्ष व विधायक हेमंत खण्डेलवाल एवं भाजपा के क्षेत्रीय संगठन महामंत्री अजय जामवाल ने शुक्रवार को भाजपा प्रदेश कार्यालय में अनुसूचित जाति मोर्चा की परिचयात्मक बैठक को संबोधित किया. भाजपा प्रदेश अध्यक्ष श्री खण्डेलवाल ने वीडियो कॉन्फ्रेंसिंग से बैठक को संबोधित करते हुए कहा कि भाजपा संगठन को और मजबूत करने समाज में मोर्चा पदाधिकारी सक्रिय भूमिका



निभाएं. भाजपा के क्षेत्रीय संगठन महामंत्री अजय जामवाल ने कहा कि अनुसूचित जाति मोर्चा के पदाधिकारी व कार्यकर्ता हर बूथ को जीतने का लक्ष्य लेकर पार्टी संगठन के कार्यों को जन-जन तक

डॉ. अंबेडकर की जयंती पर 13 से 19 अप्रैल तक होंगे विभिन्न कार्यक्रम

अनुसूचित जाति मोर्चा के पदाधिकारी प्रदेश भर में भ्रमण कर बूथ स्तर पर मोर्चा संगठन को बुलदियों तक पहुंचाने का कार्य करें. गांव-गांव, घर-घर संपर्क कर बताएं कि भाजपा संगठन और सरकार आपके लिए क्या कार्य कर रही है. संविधान निर्माता बाबा साहेब डॉ. भीमराव अंबेडकर की जयंती पर 13 से 19 अप्रैल तक दीप प्रज्वलन, संगोष्ठी, स्वच्छता अभियान सहित विभिन्न कार्यक्रमों का प्रदेश भर में आयोजन किया जाएगा.

युवा विकसित राष्ट्र बनाने के ध्वजवाहक मंत्री सारंग राज्य स्तरीय समापन कार्यक्रम में हुए सम्मिलित

भोपाल, 20 मार्च. सहकारिता, खेल एवं युवा कल्याण मंत्री विश्वास कैलाश सारंग शुक्रवार को मध्यप्रदेश विधानसभा परिसर स्थित मानसरोवर भवन में आयोजित विकसित भारत युवा संसद 2026 प्रतियोगिता के राज्य स्तरीय समापन कार्यक्रम में सम्मिलित हुए. इस अवसर पर उन्होंने प्रदेश के विभिन्न जिलों से आए युवा प्रतिभागियों से संवाद किया एवं उनके विचारों की सराहना कर उत्कृष्ट प्रदर्शन करने वाले प्रतिभागियों को सम्मानित किया. कार्यक्रम में प्रदेश के 54 जिलों से चयनित 270 युवा प्रतिभागियों ने



भाग लिया, जिनमें से शीर्ष 3 प्रतिभागी राष्ट्रीय स्तर पर मध्यप्रदेश का प्रतिनिधित्व करेंगे. मंत्री सारंग ने अपने उद्बोधन में कहा कि यह मंच केवल संवाद का माध्यम नहीं बल्कि राष्ट्र निर्माण के लिए विचारों की ऊर्जा का केंद्र है. उन्होंने कहा कि प्रधानमंत्री नरेंद्र मोदी के नेतृत्व में युवा भारत को विकसित राष्ट्र बनाने के प्रमुख ध्वजवाहक हैं. विकसित भारत 2047 का संकल्प तभी साकार होगा, जब युवा संस्कारित, अनुशासित और जिम्मेदार होंगे.

फोरम ने नए निर्देश का किया विरोध

विशेष संवाददाता भोपाल, 20 मार्च. यूनाइटेड फोरम ऑफ बैंक यूनियंस (यूएफबीयू) ने केंद्रीय वित्त मंत्रालय के अंतर्गत आने वाले वित्तीय सेवा विभाग (डीएफएस) द्वारा जारी उस निर्देश पर कड़ा विरोध जताया है, जिसमें सार्वजनिक क्षेत्र के बैंकों को स्केल चार और उससे ऊपर के अधिकारियों के लिए परफॉर्मेंस लिंकड इंसेंटिव (पीएलआई) लागू करने को कहा गया है.

एक प्रेस विज्ञप्ति में यूएफबीयू ने कहा कि 18 मार्च को जारी यह निर्देश समय से पहले उठाया गया कदम है, क्योंकि यह मुद्दा अभी मुख्य श्रम आयुक्त (केंद्रीय) के समक्ष

सुलभ प्रक्रिया में लंबित है. 9 मार्च को हुई बैठक में यह स्पष्ट रूप से दर्ज किया गया था कि वरिष्ठ अधिकारियों के लिए पीएलआई पर चर्चा जारी है और आगे की कार्रवाई स्थापित परामर्श प्रक्रिया के तहत की जाएगी.

यूनियन का कहना है कि यह एकतरफा फैसला बैंकिंग क्षेत्र में दशकों से चली आ रही द्विपक्षीय औद्योगिक संबंध व्यवस्था को कमजोर करता है. साथ ही यह उन मौजूदा समझौतों को अनदेखी करता है, जिनमें प्रोत्साहन राशि को बैंक के समग्र प्रदर्शन से समान रूप से जोड़ा गया है. यूएफबीयू ने यह भी कहा कि नई योजना में व्यक्तिगत प्रदर्शन

वित्तीय पहलुओं पर चिंता जताते हुए यूएफबीयू ने कहा कि जहां वर्तमान व्यवस्था में अधिकतम 15 दिन के मूल वेतन और महंगाई भत्ते तक प्रोत्साहन सीमित है, वहीं नई योजना में 365 दिन के मूल वेतन तक प्रोत्साहन का प्रावधान है, जिससे खर्च में भारी वृद्धि होगी. यूएफबीयू ने मांगी है कि इस निर्देश को तत्काल प्रभाव से स्थगित किया जाए और मामले का समाधान संवाद के माध्यम से किया जाए.

आधारित प्रोत्साहन लागू करने से कर्मचारियों के बीच विभाजन की स्थिति पैदा हो सकती है और सामूहिक एकता प्रभावित होगी.

बिजली खंभे पर चढ़े आउटसोर्स कर्मियों की करंट से मौत

मुरैना. जिले के बागचीनी थाना क्षेत्र में बिजली सुधारने के दौरान खंभे पर चढ़े एक अकुशल आउटसोर्स कर्मियों की करंट लगने से मौत हो गई, जिसके बाद परिजन शव रखकर धरने पर बैठ गए हैं. पुलिस सूत्रों के अनुसार मृतक की पहचान देवेंद्र पाराशर के रूप में हुई है, जो बिजली विभाग में आउटसोर्स कर्मियों के रूप में कार्यरत था. आरोप है कि उसे ग्राम छोले का पूरा में बिजली सुधारने के लिए जबरन खंभे पर चढ़ाया गया, जबकि वह इस कार्य में प्रशिक्षित नहीं था. खंभे पर चढ़ते ही उसे करंट लग गया, जिससे उसकी मौत पर ही मौत हो गई.

डीआरएम त्यागी ने किया सुरक्षा का निरीक्षण



स्टेशनों का लिया जायजा, ट्रैक और सिग्नलिंग सिस्टम की जांच किया. इसके साथ ही बरखेड़ा, चौका, मिडघाट और बुधनी रेलवे स्टेशनों का व्यापक संरक्षण निरीक्षण भी किया गया. निरीक्षण

घाट क्षेत्रों में सुरक्षा सर्वाच्च प्राथमिकता : डीआरएम

डीआरएम ने स्पष्ट कहा कि घाट क्षेत्रों में सुरक्षा सर्वाच्च प्राथमिकता है और किसी भी प्रकार की लापरवाही बर्दाश्त नहीं की जाएगी. सके अलावा स्टेशनों पर प्लेटफॉर्म की स्वच्छता, पेयजल, प्रकाश व्यवस्था और सूचना प्रणाली का भी जायजा लिया गया. अधिकारियों को निर्देशित किया गया कि यात्रियों को सुरक्षित और बेहतर सुविधाएं उपलब्ध कराने के लिए जरूरी सुधार शीघ्र किए जाएं. इस दौरान वरिष्ठ मंडल वाणिज्य प्रबंधक सौरभ कटारिया, वरिष्ठ मंडल परिचालन प्रबंधक रोहित मालवीय सहित कई अधिकारी मौजूद रहे.

का मुख्य उद्देश्य रेल संचालन की सुरक्षा व्यवस्था को मजबूत करना और यात्री सुविधाओं की गुणवत्ता का आकलन करना था. इस दौरान डीआरएम ने ट्रैक, सिग्नलिंग सिस्टम, पुल-पुलिया, रेलवे क्रासिंग समेत अन्य महत्वपूर्ण संरचनाओं का निरीक्षण भी किया गया. निरीक्षण

कार्यक्रम कांग्रेस की विचारधारा भाईचारे और सामाजिक सद्भाव की : जीतू पटवारी

धार्मिक नेता पंडित मोहित नागर कांग्रेस में शामिल



विशेष संवाददाता भोपाल, 20 मार्च. सुसनेर विधानसभा क्षेत्र (आगर जिला) से कथावाचक पंडित मोहित नागर शुक्रवार को अपने सैकड़ों समर्थकों के साथ भोपाल स्थित

मध्यप्रदेश कांग्रेस कार्यालय में कांग्रेस पार्टी में शामिल हो गए. सदस्यता ग्रहण कार्यक्रम प्रदेश कांग्रेस कमेटी अध्यक्ष जीतू पटवारी तथा पूर्व केंद्रीय मंत्री कांतिलाल भूरिया की उपस्थिति में संपन्न

हुआ. नवप्रवेशी साथियों का स्वागत करते हुए पटवारी ने कहा कि कांग्रेस की विचारधारा 'वसुधैव कुटुंबकम' पर आधारित है, जो आपसी सद्भाव, भाईचारे और सामाजिक एकता को मजबूत

मौडिया से चर्चा करते हुए पटवारी ने भाजपा सरकार पर तीखा हमला बोलते हुए आरोप लगाया कि पिछले 25 वर्षों में आदिवासी समुदाय के साथ लगातार अन्याय हुआ है. उन्होंने कहा कि सत्ता और प्रशासन की मिलीभगत से आदिवासियों को जमीनें छीनी गई हैं, जो संविधान की मूल भावना के खिलाफ है. उन्होंने बड़ती बेरोजगारी, अधूरी कल्याणकारी योजनाओं और शिक्षा व स्वास्थ्य सेवाओं के गिरते स्तर पर भी चिंता जताई. 'लाइली बहना' योजना पर सवाल उठाते हुए उन्होंने कहा कि लाभ सीमित किया जा रहा है और सरकार जनहित के मुद्दों की बजाय केवल प्रचार में व्यस्त है.

करने का संदेश देती है. उन्होंने कहा कि पार्टी समाज में करुणा और समरसता स्थापित करने के लिए कार्य करती है. इस अवसर पर पंडित मोहित नागर ने कहा कि धर्म की बात करना और धर्म का पालन करना अलग-अलग बातें हैं. उन्होंने कहा कि वे कांग्रेस की

विचारधारा से प्रभावित होकर पार्टी में शामिल हुए हैं, क्योंकि कांग्रेस जो कहती है, उसे निभाने का प्रयास करती है. उन्होंने भाजपा पर धर्म के नाम पर समाज को बांटने का आरोप लगाया और कहा कि उनका उद्देश्य लोगों में जागरूकता और सद्भाव फैलाना है.

दो दोस्तों में हुआ विवाद खूनी संघर्ष में बदला

पांडूरुना. नगर के बस स्टैंड में दो दोस्तों में हुआ विवाद खूनी संघर्ष में बदल गया. एक युवक ने दूसरे पर लोहे की हुक से किए गए प्राणघातक हमले में बुरी तरह जखमी हुए ग्राम गुजरखेड़ी निवासी सुनील सलामें 35 को प्राथमिक उपचार के बाद इसे नागपुर रेफर किया गया है, वहीं इसे मारने वाले युवक को पुलिस ने पकड़ अभिरक्षा में रखा है. नगर के बस स्टैंड क्षेत्र में रेलवे स्टेशन जाने वाले मार्ग पर शुक्रवार की शाम लगभग 6:37 बजे ग्राम गुजरखेड़ी निवासी निवासी युवक सुनील सलामें 35 पर नगर में रहने वाले इसके साथी के बीच विवाद होने लगा, देखते ही देखते इस युवक ने सुनील सलामें पर लोहे की हुक से इसकी छाती तथा गले पर हमला कर दिया.

प्रदेश कांग्रेस ने नियुक्त किए 77 ब्लॉक अध्यक्ष

विशेष संवाददाता भोपाल, 20 मार्च. प्रदेश कांग्रेस कमेटी के अध्यक्ष जीतू पटवारी के निर्देश पर पार्टी ने संगठन को मजबूत और सक्रिय बनाने के उद्देश्य से इंदौर शहर जिला कांग्रेस कार्यकारिणी के साथ 77 ब्लॉक अध्यक्षों की नियुक्ति की है.

जानकारी देते हुए संगठन महासचिव डॉ. संजय कामले ने बताया कि इन नियुक्तियों का उद्देश्य संगठन को जमीनी स्तर तक सशक्त करना और आगामी राजनीतिक गतिविधियों को ध्यान में रखते हुए कार्यकर्ताओं में नई ऊर्जा का संचार करना है. उन्होंने कहा कि सभी नवनियुक्त पदाधिकारी पार्टी की विचारधारा को जन-जन तक पहुंचाने के साथ आम जनता की समस्याओं के समाधान में सक्रिय भूमिका निभाएंगे. डॉ. कामले ने कहा कि इंदौर में संगठनात्मक विस्तार से कांग्रेस को और मजबूती मिलेगी तथा बूथ स्तर तक संगठन को सुदृढ़ किया जाएगा, जिससे बेहतर समन्वय और जनसंपर्क सुनिश्चित हो सके. उन्होंने सभी नवनियुक्त पदाधिकारियों को शुभकामनाएं देते हुए विश्वास जताया कि वे अपने दायित्वों का निर्वहन पूरी निष्ठा और समर्पण के साथ करेंगे तथा क्षेत्र में संगठनात्मक एकता और मजबूती को बढ़ावा देंगे.